

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 212 * Date: 25.5.2026, Monday * Page :04 * Rs. 1.00/- * Annual Rs. 351/-

ઈબોલા વાઈરસ અંગે ભારત સરકારનું એલર્ટ, ૩ દેશોની બિનજરૂરી મુસાફરી ટાળવા આપી સલાહ



ઈબોલા વાઈરસ ભારત સરકારનું એલર્ટ

આફ્રિકાના કેટલાક ભાગોમાં 'બુન્ડીબુગ્યો સ્ટ્રેન'ના કારણે ફેલાયેલા ઈબોલાના પ્રકોપને ધ્યાનમાં રાખીને ભારત સરકારે પોતાના નાગરિકો માટે એક મહત્વની ટ્રાવેલ એડવાઈઝરી જાહેર કરી છે. સરકારે ભારતીયોને કાંગો, યુગાન્ડા અને દક્ષિણ સુદાનની બિનજરૂરી મુસાફરી ટાળવાની સલાહ આપી છે. વિશ્વ સ્વાસ્થ્ય સંગઠન (ડૉઈ) દ્વારા ૧૭ મેના રોજ આ સ્થિતિને આંતરરાષ્ટ્રીય ચિંતાની પબ્લિક હેલ્થ ઈમરજન્સી જાહેર કર્યા બાદ ભારત સરકાર

દ્વારા આ પગલું ભરવામાં આવ્યું છે. કેન્દ્ર સરકારે જણાવ્યું છે કે, જે ભારતીય નાગરિકો હાલ આ દેશોમાં રહી રહ્યા છે અથવા ત્યાં પ્રવાસ કરી રહ્યા છે, તેઓ સ્થાનિક સત્તાવાળાઓ દ્વારા જાણી કરાવેલા જાહેર આરોગ્ય ગાઈડલાઈનનું યુસ્તપણે પાલન કરે. આ ઉપરાંત, સ્વચ્છતા પ્રત્યે વિશેષ સાવધાની રાખવા, ઈબોલાના લક્ષણો ધરાવતી વ્યક્તિઓના સંપર્કથી બચવા અને તાવ અથવા સંબંધિત લક્ષણો જણાવ તો તરત જ તબીબી સહાય લેવા માટે આગ્રહ કરવામાં આવ્યો છે.

નિષ્ણાતોના જણાવ્યા અનુસાર, ઈબોલા તાવ 'બુન્ડીબુગ્યો સ્ટ્રેન'ના સંક્રમણથી થાય છે અને તેમાં મૃત્યુદર ઘણો વધારે હોય છે. ચિંતાની બાબત એ છે કે આ સ્ટ્રેનથી થતા ઈબોલાને ફેલાતો અટકાવવા માટે કે સારવાર માટે હજી સુધી કોઈ વેક્સિન અથવા ચોક્કસ સારવાર ઉપલબ્ધ નથી. મહામારીના આ સમયમાં ભારતે આફ્રિકા તરફ મદદનો હાથ લંબાવ્યો છે. વિદેશ મંત્રી એસ. જયશંકરે આ જાહેર આરોગ્ય કટોકટીનો સામનો કરવા માટે આફ્રિકાને ભારતની

સહાયની પ્રતિબદ્ધતા વ્યક્ત કરી છે. આ અંતર્ગત ભારતે આફ્રિકા સેન્ટર ફોર ડિસીઝ કંટ્રોલ એન્ડ પ્રિવેન્શનને તાત્કાલિક તબીબી સામગ્રી અને સુરક્ષા કીટની પ્રથમ ખેપ રવાના કરી દીધી છે. બીજી તરફ, ભારતમાં પણ આ વાયરસને લઈને તકેદારીના પગલાં શરૂ કરી દેવાયા છે. આંધ્રપ્રદેશના સ્વાસ્થ્ય મંત્રી સત્ય કુમાર યાદવે જણાવ્યું છે કે રાજ્ય સરકાર 'હાઈ એલર્ટ' પર છે. આફ્રિકામાં ઈબોલાના વધતા કેસો અને મોતના આંકડાને જોતા એરપોર્ટ પર બહારથી આવતા

મુસાફરોનું સ્ક્રીનિંગ અને સખત ચેકિંગ શરૂ કરી દેવામાં આવ્યું છે. આ પહેલા વર્લ્ડ હેલ્થ ઓર્ગેનાઈઝેશન (ડૉઈ) દ્વારા ઈબોલાના પ્રકોપને 'વૈશ્વિક સ્વાસ્થ્ય કટોકટી' (ગ્લોબલ હેલ્થ ઈમરજન્સી) જાહેર કરાયા બાદ, ભારતના કેન્દ્રીય સ્વાસ્થ્ય મંત્રાલયે દેશના તમામ એરપોર્ટ, બંદરો અને એન્ટી પોર્ટન્ટ્સ પર કડક હેલ્થ એકવાઈઝરી જાહેર કરી છે. જોકે, રાહતની વાત એ છે કે હાલમાં ભારતમાં ઈબોલાનો એક પણ કેસ નોંધાયો નથી અને આ તમામ પગલાં માત્ર સાવચેતીના ભાગરૂપે લેવામાં આવી રહ્યા છે.

હાઈવે પર દોડતા ટ્રેલર બન્યા 'યમરાજ': બે રાજ્યમાં ભયાનક અકસ્માતમાં ૫ લોકોના કમકમાટીભર્યા મોત

: ઝારખંડ અને રાજસ્થાનમાંથી રવિવારે વહેલી સવારે બે અલગ-અલગ ભયાનક માર્ગ અકસ્માતો સર્જાયા છે, જેમાં અનિયંત્રિત ટ્રેલરની ટક્કરથી બે માસૂમ બાળકીઓ સહિત કુલ ૫ લોકોના કમકમાટીભર્યા મોત નીપજ્યા છે. સ્પીડમાં આવી રહેલા અનિયંત્રિત ટ્રેલરોએ સર્જેલી આ તબાહીમાં બે માસૂમ બાળકીઓ સહિત કુલ ૫ લોકોના ઘટનાસ્થળે જ મોત નીપજ્યા છે, જ્યારે અન્ય લોકો ગંભીર રીતે ઘાયલ થતાં હોસ્પિટલ ખસેડાયા છે. ઝારખંડના હઝારીબાગ જિલ્લાના ચરહી નેશનલ હાઈવે (દ્રૉઈ) પર આવેલા ઓવરબ્રિજ પાસે રવિવારે સવારે આશરે ૬ વાગ્યે એક દર્દનાક અકસ્માત થયો હતો. બિહાર શરીફથી ઈંટો ભરીને ચાંચી તરફ જઈ રહેલું એક તેજ રફતાર ટ્રેલર અચાનક કાબૂ બહાર ગયું હતું અને રસ્તા કિનારે આવેલી પ્રકાશ હોટેલ પાસે ઊભેલા ત્રણ વાહનો સાથે ધડાકાભેર અથડાયું હતું. ટક્કર

એટલી પ્રચંડ હતી કે ટ્રેલરનો આગળનો ભાગ કચડાઈ ગયો હતો અને તેમાં સવાર બે લોકોના દબાઈ જવાથી ઘટનાસ્થળે જ મોત નીપજ્યા હતા. જ્યારે અન્ય બે લોકો ગંભીર રીતે ઘાયલ થયા છે. પ્રાથમિક તપાસ મુજબ, અકસ્માતનો ભોગ બનેલો એક ટ્રક ચાલક ચા પીવા માટે હોટેલ પાસે ઊભો રહ્યો હતો, ત્યારે જ પાછળથી આવેલા કાળમુખા ટ્રેલરે તેને અડકેટ લીધો હતો. ચરહી પોલીસ અને સ્થાનિક લોકોએ ભારે જહેમત બાદ વાહનમાં ફસાયેલા લોકોને બહાર કાઢ્યા હતા. બીજી તરફ, રાજસ્થાનના રાજસમંદ જિલ્લાના સેલાગુડા ગામ નજીક ભેરુજી મોડ પર રવિવારે વધુ એક ગમખવાર અકસ્માત સર્જાયો હતો. એક બેકાબૂ ટ્રેલરે સામેથી આવી રહેલી બાઈકને જોરદાર ટક્કર મારી દીધી હતી. આ અકસ્માતમાં બાઈક પર સવાર બે માસૂમ બાળકીઓ અને એક યુવકનું દર્દનાક મોત નીપજ્યું હતું, જ્યારે એક મહિલા

અને અન્ય એક બાળકી ગંભીર રીતે ઘાયલ થયા છે, જેમને સારવાર અર્થે હોસ્પિટલ દાખલ કરાયા છે. મળતી વિગતો અનુસાર, ગરમીની રજાઓ (વેકેશન) હોવાથી આ મહિલા પોતાના બાળકો સાથે પીહર (માયકે) આવી હતી અને આ ખુશીનો માહોલ પળભરમાં માતમમાં ફેરવાઈ ગયો હતો. આમેટ થાણા પોલીસે ઘટનાસ્થળે પહોંચીને લાશોને કબજે કરી તપાસ શરૂ કરી છે. નોંધનીય છે કે રાજસ્થાનમાં અકસ્માતોનો સિલસિલો યથાવત છે. આ ઘટનાના એક દિવસ પહેલાં એટલે કે ૨૩ મેના રોજ અલ્વર જિલ્લામાં દિલ્હી-મુંબઈ એક્સપ્રેસ-૧ પર ડ્રાઈવરને જોડું આવી જતાં એક સ્લીપર કોચ બસ કાબૂ બહાર જઈને ઊંડા પાડામાં પલટી ગઈ હતી. મધ્ય પ્રદેશથી ઉત્તર પ્રદેશ જઈ રહેલી આ બસના અકસ્માતમાં આશરે ૪૦ મુસાફરો ઘાયલ થયા હતા, જેમાંથી ૬ ની હાલત હજી પણ ગંભીર હોવાનું જાણવા મળ્યું છે.

સુપ્રીમ કોર્ટનો ફેક ઓર્ડર બતાવી જેલથી મુક્ત થયો આરોપી, હવે ૮ વર્ષ બાદ FIR નોંધાઈ

કર્ણાટકથી એક એવી ચોંકાવનારી ઘટના સામે આવી છે જેણે જેલ પ્રશાસન અને કાનૂની વ્યવસ્થાની ઊંઘ ઉડાવી દીધી છે. કોઈ ફિલ્મી સ્ક્રિપ્ટ જેવી લાગતી આ ઘટનામાં, આજીવન કેદની સજા કાપી રહેલો એક ખૂબાર કેદી દેશની સર્વોચ્ચ અદાલત એટલે કે, સુપ્રીમ કોર્ટના નકલી દસ્તાવેજો બતાવીને જેલમાંથી ફરાર થઈ ગયો! આ સનસનાટીપૂર્ણ ખુલાસો થતાં જ જેલ વિભાગમાં દોડધામ મચી ગઈ છે અને અંદરના જ અધિકારીઓની મિલીભગત તેમજ ગંભીર બેદરકારી અંગે તપાસના આદેશ આપવામાં આવ્યા છે. કર્ણાટકની હાઈ-સિક્યોરિટી ગણાતી જેલમાંથી છેતરપિંડીનો એક એવો મોટો મામલો સામે આવ્યો છે, જેને સાંભળીને કાનૂની નિષ્ણાતો પણ દંગ રહી ગયા છે. આજીવન

કેદની સજા કાપી રહેલો એક પાકો ગુનેગાર આશરે ૮ વર્ષ પહેલાં સુપ્રીમ કોર્ટના નકલી દસ્તાવેજોનો ઉપયોગ કરીને બેંગલુરુની પરપના અગ્રહારા સેન્ટ્રલ જેલમાંથી મુક્ત થઈ ગયો હતો. હવે આટલા વર્ષો પછી જ્યારે આ સમગ્ર કોબાંડનો પર્દાફાશ થયો છે, ત્યારે જેલ પ્રશાસનમાં ફફડાટ વ્યાપી ગયો છે.



૧૩ નવેમ્બર ૨૦૧૮ના રોજ શંકરે જેલ સત્તાવાળાઓ સમક્ષ સુપ્રીમ કોર્ટના રાહત આપતા નકલી દસ્તાવેજો રજૂ કર્યા હતા. આ કથિત કોર્ટ ઓર્ડર સાથે જોડાયેલો ૧૦,૦૦૦ રૂપિયાનો

દંડ ભરીને તે ખૂબ જ આસાનીથી જેલની બહાર નીકળી ગયો અને જેલ પ્રશાસનને ગંધ સુદ્ધાં ન આવી. આ આખો મામલો તાજેતરમાં ત્યારે પ્રકાશમાં આવ્યો જ્યારે જેલ ડાયરેક્ટર જનરલને

(ક્રમ) એક ગુપ્ત ફરિયાદ મળી. આ ફરિયાદમાં સીધો આરોપ લગાવવામાં આવ્યો હતો કે, શંકરે સુપ્રીમ કોર્ટના નકલી ઓર્ડરનો ઉપયોગ કરીને ગેરકાયદેસર રીતે મુક્ત મેળવી છે. ફરિયાદના આધારે તાત્કાલિક આંતરિક તપાસ શરૂ કરવામાં આવી. નવી દિલ્હીમાં સુપ્રીમ કોર્ટના આસિસ્ટન્ટ રજિસ્ટ્રાર પાસે જ્યારે આ દસ્તાવેજોની ખરાઈ કરવામાં આવી, ત્યારે અધિકારીઓ પણ ચોકી ઉઠ્યા હતા. સત્તાવાર તપાસમાં સાબિત થયું કે, ગુનેગાર શંકર દ્વારા રજૂ કરવામાં આવેલો કોર્ટ ઓર્ડર તદ્દન નકલી અને બોગસ હતો. આ ચોંકાવનારા ખુલાસાએ હવે કર્ણાટકના જેલ વિભાગની આખી પ્રક્રિયા અને સુરક્ષા સિસ્ટમ પર ગંભીર સવાલો ઉભા કર્યા છે. સર્વોચ્ચ અદાલતના નકલી ન્યાયિક દસ્તાવેજોને જેલની પ્રક્રિયામાં વગર તપાસે કેવી રીતે મંજૂરી મળી ગઈ? શું જેલની અંદર બેઠેલા અધિકારીઓએ જ આ ગેરકાયદેસર રિહાઈમાં આરોપીને મદદ કરી હતી?

રેલવે ટ્રેક પર પ્રચંડ વિસ્ફોટથી હચમચું પાકિસ્તાનનું ક્વેટા શહેર, ૨૩ના મોત, ૫૩થી વધુ ઈજાગ્રસ્ત



પાકિસ્તાનના અશાંત પ્રાંત બલૂચિસ્તાનના ક્વેટા શહેરમાંથી એક મોટા બોમ્બ ધડાકાના સમાચાર સામે આવ્યા છે. અહીં યમન ફાટક વિસ્તારમાં કેન્ટોનમેન્ટ તરફથી આવી રહેલી એક ટ્રેનને નિશાન બનાવીને રેલવે ટ્રેક નજીક ભયાનક બ્લાસ્ટ કરવામાં આવ્યો છે. આ હુમલો ફ્રન્ટિયર કોરના હેડક્વાર્ટર્સના ગેટ પાસે જ થયો હતો. પ્રત્યક્ષદર્શીઓના જણાવ્યા અનુસાર, આ એક આત્મઘાતી (સુસાઈડ) બોમ્બ ધડાકો હતો અને બ્લાસ્ટ બાદ ઘટનાસ્થળે અંધાધૂંધ ગોળીબારના અવાજો પણ સંભળાયા હતા. આ વિસ્ફોટ એટલો

શક્તિશાળી હતો કે ટ્રેનની એક બોગીના ફુરેકેરયા ઊડી ગયા હતા અને ટ્રેનના કેટલાક ડબ્બા પાટા પરથી નીચે ઉતરી ગયા હતા. સ્થાનિક મીડિયા અહેવાલો અનુસાર, આ ભીષણ દુર્ઘટનામાં ૨૩ લોકોના મોત નીપજ્યા છે, જ્યારે ૫૩થી વધુ લોકો ગંભીર રીતે ઘાયલ થયા છે. સત્તાવાર રીતે હજી આંકડો જાહેર ન કરાયો હોવાથી મૃત્યુઆંક હજી વધવાની આશંકા છે. બ્લાસ્ટના કારણે ટ્રેનના ડબ્બામાં ભયાનક આગ લાગી ગઈ હતી અને આસપાસનો વિસ્તાર કાળા ડિબાંગ ધુમાડાથી ઘેરાઈ ગયો હતો. રેલવે ટ્રેકની નજીક પાર્ક કરેલા અન્ય કેટલાક વાહનો પણ આ આગની ચપેટમાં આવી ગયા હતા, જેના લીધે ભારે આર્થિક નુકસાન થયું છે. બલૂચિસ્તાનમાં છેલ્લા કેટલાક સમયથી સ્થાનિક બલૂચ સંગઠનો દ્વારા શાહબાઝ શરીફ સરકારને સતત અલ્ટીમેટમ આપવામાં આવી રહ્યા છે, જે દરમિયાન આ મોટી આતંકી ઘટના સામે આવી છે. ધડાકાની માહિતી મળતા જ સુરક્ષા દળો અને એમ્બ્યુલન્સ તાત્કાલિક ઘટનાસ્થળે દોડી ગયા હતા. હાલ સુરક્ષા એજન્સીઓએ સમગ્ર વિસ્તારને ઘેરી લીધો છે. ઘાયલોને સારવાર માટે ક્વેટાની સિવિલ હોસ્પિટલમાં ખસેડવામાં આવ્યા છે અને યુદ્ધના ધોરણે રાહત તથા બચાવ કામગીરી હાથ ધરવામાં આવી છે.

ઈરાન સંવર્ધિત યુરેનિયમનો જથ્થો સરન્ડર કરવા તૈયાર

અમેરિકા અને ઈરાન વચ્ચે ચાલી રહેલી ઐતિહાસિક શાંતિ વાતાવરણને લઈને વધુ એક સનસનાટીપૂર્ણ અને સકારાત્મક અહેવાલ સામે આવ્યો છે. લાંબા સમયથી બંને દેશો વચ્ચે પરમાણુ કાર્યક્રમને લઈને ચાલી રહેલી તણાવપૂર્ણ સ્થિતિ વચ્ચે હવે ઈરાન પોતાના એનરિચ (સંવર્ધિત) યુરેનિયમનો જથ્થો છોડવા માટે રાજ થઈ ગયું છે. 'ન્યૂયોર્ક ટાઈમ્સ'ના એક અહેવાલમાં બે અમેરિકન અધિકારીઓના હવાલાથી આ દાવો કરવામાં આવ્યો છે. આ પ્રતિબદ્ધતાને અમેરિકા અને ઈરાન વચ્ચે પ્રસ્તાવિત શાંતિ કરારનો એક અત્યંત મહત્વપૂર્ણ હિસ્સો

માનવામાં આવી રહ્યો છે. અહેવાલ અનુસાર, તેહરાને પોતાના હાઈ-એનરિચ યુરેનિયમના સ્ટોકને છોડવા માટે સૈદ્ધાંતિક રીતે હા પાડી દીધી છે. જોકે, ઈરાન આ સ્ટોક કઈ રીતે અને કઈ પ્રક્રિયા હેઠળ છોડશે, તેની સચોટ વિગતો હજી આ પ્રારંભિક પ્રસ્તાવમાં સંપૂર્ણપણે સ્પષ્ટ થઈ નથી. આ વિગતવાર પ્રક્રિયાને આગામી સમયમાં યોજનારી સત્તાવાર પરમાણુ વાર્તા (ફોર્મલ ન્યૂક્લિયર ટોકસ) માટે મુલતવી રાખવામાં આવી છે. આમ છતાં, યુરેનિયમનો જથ્થો જામ કે સરન્ડર કરાવવો એ અમેરિકાનું પ્રાથમિક લક્ષ્ય હતું, જે આ ડીલ માટે અત્યંત જરૂરી માનવામાં આવે

છે. આ અગાઉ શનિવારે અમેરિકન પ્રમુખ ઝેનાલ્ડ ટ્રમ્પે પણ મોટો દાવો કર્યો હતો કે યુનાઈટેડ સ્ટેટ્સ ઈરાન સાથેનું યુદ્ધ પતમ કરવા અને વ્યૂહાત્મક દરિયાઈ માર્ગ 'સ્ટ્રેટ ઓફ હોર્મુઝ' ને વ્યાપારી પ્રવૃત્તિઓ માટે ફરીથી ખોલવા માટેના કરારની ખૂબ નજીક પહોંચી ગયું છે. ટ્રમ્પે સોશિયલ મીડિયા પર જણાવ્યું કે, ઈજરાયેલના વડાપ્રધાન બેન્જામિન નેતન્યાહુ તેમજ સાઉદી અરેબિયા, યુએઈ(ઈઈ), કતાર, પાકિસ્તાન, તુર્કી, ઈજિપ્ત, જોર્ડન અને બહેરીનના ટેલના નેતાઓ સાથેની વાતચીત બાદ આ શાંતિ સમજૂતી xકાફી હદ સુધી નક્કી થઈ ચૂકી છે.

શોધી કાઢવા અને તેની ફરીથી ધરપકડ કરવા માટે પોલીસે ચકો ગતિમાન કર્યા છે.

તંત્રી લેખ....

ફોરેન ઈન્વેસ્ટરો : ફાઈનાન્શિયલ શેરોમાં પખવાડિયામાં રૂ.૧૮૦૦૦ કરોડની જંગી વેચવાલી

મુંબઈ : વિદેશી સંસ્થાકીય રોકાણકારો-ફોરેન પોર્ટફોલિયો ઈન્વેસ્ટરોની ભારતીય શેર બજારોમાં પાછલા ઘણા મહિનાઓથી થઈ રહેલી વેચવાલી ચાલુ વર્ષમાં પણ વધતી જોવાઈ છે. ફોરેન ઈન્વેસ્ટરોએ ચાલુ મે મહિનાના પ્રથમ પખવાડિયામાં રોકાણ પાછું ખેંચવાનું ચાલુ રાખ્યું છે. આ સમયગાળામાં ફાઈનાન્શિયલ ક્ષેત્રની કંપનીઓના શેરોમાંથી કુલ વિદેશી રોકાણના લગભગ ૪૭ ટકા એટલે કે રૂ.૧૭,૮૬૦ કરોડ પાછા ખેંચી લીધા છે. બેંકોના માર્જિનમાં ઘટાડા અને અન્ય ઉભરતા બજારોની તુલનાએ ભારતમાં ઓછા આકર્ષણે રોકાણ પાછું ખેંચાયું છે.

એક તરફ રિઝર્વ બેંક ઓફ ઈન્ડિયા દ્વારા બેંકિંગ સિસ્ટમમાં લિક્વિડિટી વધારવાના અને કુગાવાને કાબૂમાં લેવા માટે રેપો રેટ સહિતમાં વધારો કરવામાં આવશે એવા અહેવાલો અને બીજી તરફ અમેરિકી ડોલર સામે રૂપિયો વિક્રમી નવા તળીયે જતો હોઈ ફોરેક્સ માર્કેટમાં દરમિયાનગિરી કરી પડતી અટકાવવાના પ્રયાસો થઈ રહ્યા છે. આવા સમયે વિદેશી રોકાણકારોના રોકાણમાં એકિત્રત ધોરણે મોટી ઓટ જોવાઈ રહી છે. મે મહિનાના પ્રથમ ૧૫ દિવસમાં જ ફંડોએ ફાઈનાન્શિયલ સર્વિસિંગ ક્ષેત્રની કંપનીઓના શેરોમાંથી રૂ.૧૮૦૦૦ કરોડ જેટલું રોકાણ પાછું ખેંચી લેતાં ચિંતા વ્યાપી છે. બેંકિંગ ક્ષેત્રની નિષ્ણાંતોનું કહેવું છે કે, બેંકો ઉંચા બોન્ડ યીલ્ડ્સના પડકારનો સામનો કરી રહી છે, અને એના કારણે ટ્રેઝરી આવક પર અસર પડી શકે છે. જ્યારે એક્સપેક્ટેડ કેડિટ લોસ (ઈસીએલ) ધોરણોનું અમલીકરણ, ઊંચી જોગવાઈની આવશ્યકતાના કારણે વળતરનું પ્રમાણ-રેશીયો નજીકના દિવસોમાં અનિશ્ચિત બનવાની શક્યતા છે. જાન્યુઆરીથી એપ્રિલ દરમિયાન વિદેશી રોકાણકારોએ રૂ.૮૧૦૦૦ કરોડના ફાઈનાન્શિયલ ક્ષેત્રની કંપનીઓના શેરોમાં વેચાણ કર્યું છે. આ ક્ષેત્રમાં વિદેશી રોકાણકારો ભારતમાં મોટી ઓનરશીપ ધરાવે છે.

અમરેલી: લાઠી નજીક કાર-બસ અકસ્માતમાં ૩ના મોત, શબવાહિની ન મળતા મૃતદેહો ટ્રેક્ટરમાં લઈ જવાયા, નેતાઓ સામે આકોશ

અમરેલી જિલ્લાના લાઠી નજીક ગઈકાલે (૨૩મી મે) એક ખાનગી બસ અને કાર વચ્ચે સર્જાયેલા ભયાનક અકસ્માતમાં ત્રણ મુસાફરોના ઘટનાસ્થળે જ કમકમાટીભર્યાં મોત નિપજયા હતા. આ ગોઝારી ઘટનાને પગલે સમગ્ર પંથકમાં અરેરાટી વ્યાપી ગઈ છે. અકસ્માતની આ દુ:ખદ ઘટના બાદ સ્થાનિક વહીવટી તંત્ર અને રાજકીય નેતાઓની બેદરકારી સામે આવી છે. ત્રણ લોકોના મોત થયા બાદ ઘટનાસ્થળે મૃતદેહોને હોસ્પિટલ પહોંચાડવા માટે લાઠીમાં કોઈ શબવાહિની ઉપલબ્ધ નહોતી. જેને કારણે સ્થાનિક લોકોમાં ભારે આકોશ જોવા મળી રહ્યો છે. મળતી માહિતી અનુસાર, અકસ્માતમાં ત્રણ લોકોના મોત થયા બાદ ઘટનાસ્થળે મૃતદેહોને હોસ્પિટલ પહોંચાડવા માટે લાઠીમાં કોઈ શબવાહિની ઉપલબ્ધ નહોતી. અંતે ભારે લાચારી વચ્ચે ત્રણેય મૃતદેહોને એક ટ્રેક્ટરમાં પાછળ ટ્રોલીમાં મૂકીને લઈ જવાની ફરજ પડી હતી. આ હૃદયદ્રાવક દ્રશ્યો સામે આવતા જ સ્થાનિકોનો ગુસ્સો ફાટી નીકળ્યો હતો અને લોકોએ વહીવટી તંત્રની નકામી વ્યવસ્થા સામે આકોશ વ્યક્ત કર્યો હતો. સ્થાનિક લોકોમાં કહેવું છેકે, અમરેલી જિલ્લામાં બે-બે સાંસદો હોવા છતાં લાઠી જેવા વિસ્તારમાં એક શબવાહિની સુધીની સુવિધા નથી. આ એ જ લાઠી પંથક છે જે રાજ્યને સૌથી વધુ કરોડપતિ ઉદ્યોગપતિઓ આપે છે. ડિજિટલ ઈન્ડિયા અને વિકાસની મોટી-મોટી વાતો વચ્ચે આ વિસ્તારના રાજનેતાઓ અને ઉદ્યોગપતિઓ લાઠીને એક શબવાહિની પણ આપી શક્યા નથી તે અત્યંત શરમજનક બાબત છે. રાજ્યસભાના સાંસદ ગોવિંદભાઈ ધોળકિયા, અમરેલી લોકસભાના સાંસદ ભરત સુતરિયા અને સ્થાનિક ધારાસભ્ય જનક તળાવિયા જેવા દિગ્ગજો સત્તા પર હોવા છતાં લાઠીની જનતાને આવી કપરી સ્થિતિમાં અમાનવીય પરિસ્થિતિનો સામનો કરવો પડી રહ્યો છે.

છોટા ઉદેપુર : તાલુકા પંચાયતના આપ અમદાવાદ: બારેજામાં પોલીસની મોટી રમત? રેડ કરી કોલ સેન્ટરમાં

છોટા ઉદેપુર તાલુકા પંચાયતના પ્રમુખ અને ઉપ પ્રમુખની ચૂંટણીનો વિવાદ હવે પોલીસ સ્ટેશનના ઉંબરે પહોંચ્યો છે. ભાજપ અને આમ આદમી પાર્ટી વચ્ચે ૧૩-૧૩ સભ્યોની ટાઈ હોવા છતાં ભાજપ મેળવેલી સત્તા પાછળ મોટો ખેલ થયો હોવાના આક્ષેપો થઈ રહ્યા છે. મુકત થઈને પરત ફરેલા ‘આપ’ના ત્રણ તાલુકા પંચાયત સદસ્યોએ મીડિયા સમક્ષ પોલીસ અને ભાજપ પર ગંભીર આક્ષેપો કરતા સ્થાનિક રાજકારણમાં ગરમાવો આવી ગયો છે. જોકે, બીજી તરફ પોલીસે આ આક્ષેપોને નકારીને સભ્યો પોતાની મરજીથી ગયા હોવાનો દાવો કર્યો છે. છોટા ઉદેપુર તાલુકા પંચાયતમાં ભાજપ અને આમ આદમી પાર્ટી (છઈ) બંને પાસે ૧૩-૧૩ સભ્યોનું સરખું સંખ્યાબળ હતું. શનિવારે (૨૩મી મે) પ્રમુખની વરણી માટે જ્યારે સભ્યો તાલુકા પંચાયત કચેરી ખાતે મતદાન કરવા પહોંચ્યા, ત્યારે જ કચેરી કેમ્પસમાંથી ૩૦થી ૪૦

લોકોના ટોળા દ્વારા ભીલપુર તાલુકા પંચાયત બેઠકથી રમેશ રાઠવા, બરોજ તાલુકા પંચાયત બેઠકથી દેવલા રાઠવા અને એકલબારા તાલુકા પંચાયત બેઠકથી બાવા નાયકાનું અપહરણ કરવામાં આવ્યું હોવાનો આક્ષેપ છે. મુકત થયા બાદ આમ આદમી પાર્ટીના સભ્યોએ જણાવ્યું હતું કે, ‘અમે વેચાવવા વાળા સદસ્યો નથી અને વેચાયા પણ નથી, અમારું અપહરણ જ થયું હતું. અપહરણકારોએ અમારી આંખો ઉપર પાટા બાંધી દીધા હતા અને આખો દિવસ કારમાં ફેરવતા રહ્યા હતા. ત્યારબાદ અમને છોટા ઉદેપુર તાલુકાના રૂનવાડ ગામ પાસે ઉતારવામાં આવ્યા. ત્યાં આંખો પરથી પટ્ટી છોડવામાં આવતા જ સામે પોલીસની ગાડી ઉભેલી દેખાઈ હતી. પોલીસ અમને પોતાની ગાડીમાં બેસાડીને તેજગઢ લઈ ગઈ હતી. ત્યાં પોલીસે અમને કહ્યું કે કાગળમાં પાટી કરી આપો તો જ ઘરે જવા દઈશું, જેથી અમારે

સહી કરવી પડી હતી. એટલું જ નહીં અમને માર પણ મારવામાં આવ્યો છે. ‘બીજી તરફ, આ સમગ્ર હંગામા અને આક્ષેપો અંગે છોટા ઉદેપુર પોલીસ સ્ટેશનના પીઆઈ જે. ડી. વસાવાએ તદ્દન અલગ જ વાત રજૂ કરી છે. પીઆઈના જણાવ્યાનુસાર, ‘ત્રણેય સદસ્યોએ પોલીસ સમક્ષ નિવેદન આપ્યું છે કે તેઓ પોતાની મરજીથી ભાગી ગયા હતા.

તેઓને પ્રમુખની વરણીમાં મત આપવો નહોતો, એટલા માટે તેઓ જાતે જ આઘા-પાછા થઈ ગયા હતા. ‘ હાલ આ મામલે મોટો પેચ ફસાયો છે. એક તરફ ભોગ બનનાર ત્રણેય તાલુકા પંચાયત સદસ્યો ભાજપ દ્વારા અપહરણ અને પોલીસ દ્વારા બળજબરી તેમજ માર મારવાની ગંભીર વાત કરી રહ્યા છે.

અમદાવાદમાં બ્રાન્ડેડ કંપનીઓના નામે નકલી સામાન પધરાવતું રેકેટ ઝડપાયું, ૩ શખસોની ધરપકડ

અમદાવાદમાં જાણીતી કંપનીઓના પેકિંગ અને લોગોની આબેહુલ નકલ કરી ગ્રાહકોને નકલી સામાન પધરાવી આર્થિક લાભ ખાટતી ટોળકી સક્રિય થઈ છે. અમદાવાદ કાર્થમ બ્રાંચે એસ. જી. હાઈવે પર આવેલા સોલા ભાગવત ગેટ નજીકથી નકલી સિગારેટ, ઘી, ચા અને મસાલા સહિતની જીવનજરૂરી ચીજવસ્તુઓનું વેચાણ કરતા ૩ શખસોને ઝડપી પાડ્યા છે. કોપીરાઈટ એક્ટના ભંગ બદલ પોલીસે આ ત્રણેય સામે ગુનો નોંધી કાયદેસરની કાર્યવાહી હાથ ધરી છે.

સમગ્ર ઘટનાની વિગત એવી છે કે, બેંગલોર સ્થિત એક ઓથોરાઈઝ્ડ એજન્સીના અધિકારીને અમદાવાદમાં બ્રાન્ડેડ કંપનીની નકલી સિગારેટ વેચાતી હોવાની ચોક્કસ બાતમી મળી હતી. જેના આધારે એજન્સીના અધિકારીએ ૩મી ગ્રાહક બનીને નકલી સામાન વેચતા શખસનો સંપર્ક કર્યો હતો અને મોટા જથ્થામાં માલ ખરીદવાના બહાને તેને સોલા ભાગવત ગેટ પાસે બોલાવ્યો હતો. આ દરમિયાન કાર્થમ બ્રાંચની ટીમે ઘટનાસ્થળે વોચ ગોઠવી દીધી હતી. ત્યાં કાર લઈને પહોંચેલા ત્રણ શખસો અરુણકુમાર ગુપ્તા, સંજિવ ગુપ્તા અને સુજીત પોદ્દારને પોલીસે ઘેરી લીધા હતા. કારની તલાશી લેતા પોલીસ પણ ચોંકી ઉઠી હતી.

ત્વિષા શર્માના પતિ સમર્થ સિંહને ૭ દિવસના પોલીસ રિમાન્ડ પર મોકલવામાં આવ્યો

જબલપુર, બાર કાઉન્સિલ ઓફ ઈન્ડિયા (ઈસી) એ ત્વિષા શર્માના પતિ સમર્થ સિંહનું બાર લાઈસન્સ તાત્કાલિક અસરથી સસ્પેન્ડ કરી દીધું છે. તેમાં કહેવામાં આવ્યું છે કે સમર્થ સામેના આરોપો ×ગંભીર છે અને કાયદાકીય વ્યવસાયની ગરિમા અને જાહેર છબીને અસર કરે છે×.

એક નિવેદનમાં, કાઉન્સિલે નોંધ્યું છે કે સમર્થ તપાસમાં સહકાર આપી રહ્યા નથી, તેમ છતાં તેમની સામે કથિત હલેજ મૃત્યુ, કૂરતા અને સંલગ્ન ગુનાઓ માટે પ્રથમ માહિતી અહેવાલ (હૂઈ) નોંધવામાં આવ્યો છે.

×શ્રી સમર્થ સિંહ, એડવોકેટ, ને તાત્કાલિક અસરથી વકીલ તરીકે પ્રેક્ટિસમાંથી સસ્પેન્ડ કરવામાં આવ્યા છે, વધુ વિચારણા બાકી છે,× ઈસી ના અધ્યક્ષ મનન કુમાર મિશ્રાએ જણાવ્યું હતું.

સમર્થને જબલપુર જિલ્લા કોર્ટના પરિસરમાંથી પોલીસે કસ્ટીમાં લીધા બાદ આ ઘટનાક્રમ સામે આવ્યો છે. સમર્થના વકીલે

મધ્યપ્રદેશ હાઈકોર્ટને કહ્યું હતું કે તે તેની આગોતરા જામીન અરજી પાછી ખેંચવા તૈયાર છે, ત્યારબાદ સમર્થ આત્મસમર્પણ કરવા માટે ત્યાં પહોંચ્યા હતા.

ત્વિષા શર્માના પતિ સમર્થ સિંહ, જે ૧૨ મેના રોજ તેમની પત્નીના મૃત્યુ બાદ ગુમ થયા બાદ શુક્રવારે ધરપકડ કરવામાં આવ્યા હતા, તેમને શનિવારે ભોપાલની એક કોર્ટે સાત દિવસના પોલીસ રિમાન્ડ પર મોકલી દીધા હતા. જ્યુડિશિયલ મેજિસ્ટ્રેટ અનુદિતા ગુપ્તાએ તેમને પોલીસ રિમાન્ડ પર મોકલી દીધા હતા.

વ્યવસાયે વકીલ, સમર્થ, ૧૨ મે, જે દિવસે ત્વિષાનું મૃત્યુ થયું હતું તે દિવસથી ફરાર હતો.

તેને ભોપાલ પોલીસને સોંપવામાં આવશે તેવી શક્યતા છે. નોંધનીય છે કે, તેની માતા ગિરિબાલા સિંહ નિવૃત્ત ન્યાયાધીશ છે અને ભોપાલ ગ્રાહક અદાલતના અધ્યક્ષ તરીકે સેવા આપી રહી છે.

બીજા શબપરીક્ષણનો આદેશ

આગળની સુનાવણી દરમિયાન, મધ્યપ્રદેશ હાઈકોર્ટે

ત્વિષાનું બીજું શબપરીક્ષણ કરવાનો પણ આદેશ આપ્યો હતો, જેનું ૧૨ મેના રોજ મૃત્યુ થયું હતું, તેના પરિવારની અરજીને પગલે. પોસ્ટમોર્ટમ દિલ્હીમાં ઓલ ઈન્ડિયા ઈન્સ્ટિટ્યૂટ ઓફ મેડિકલ સાયન્સ (એઈમ્સ) ના ડોક્ટરોની ટીમ દ્વારા કરવામાં આવશે.

જોકે, કોર્ટે કહ્યું કે શબપરીક્ષણ ભોપાલમાં કરવામાં આવશે અને દિલ્હીથી ડોક્ટરોને લાવવા માટે એક ખાસ ફ્લાઈટનો ઉપયોગ કરવામાં આવશે. દિલ્હી એઈમ્સે કહ્યું છે કે તે કોર્ટના સંપૂર્ણ આદેશની રાહ જોઈ રહ્યું છે અને તે મુજબ એક ટીમની રચના કરશે.

ત્વિષાના પરિવારે હાઈકોર્ટના આદેશનું સ્વાગત કર્યું છે અને કહ્યું છે કે તે ૩૩ વર્ષિય મહિલાને ન્યાય મળે તે સુનિશ્ચિત કરવા માટે તેની લડાઈ ચાલુ રાખશે. ×શરૂઆતથી જ, અમે નિષ્પક્ષ તપાસ અને ન્યાય માટે લડી રહ્યા હતા. આ આપણા બધાની લડાઈ છે - ત્વિષાના મિત્રો, જે લોકો તેની સાથે

જોડાયેલા હતા, આપણા બધાની,× તેના ભાઈ, મેજર હર્ષિત શર્માએ મીડિયાને જણાવ્યું.

ત્વિષા શર્માના મૃત્યુ પછી ૧૦ દિવસ સુધી ફરાર રહ્યા બાદ, શુક્રવારે તેમના પતિ સમર્થ સિંહ મધ્યપ્રદેશના જબલપુરની જિલ્લા કોર્ટમાં આત્મસમર્પણ કરવા પહોંચ્યા બાદ પોલીસે તેમને કસ્ટીમાં લીધા હતા. તેમના વકીલે મધ્યપ્રદેશ હાઈકોર્ટને જણાવ્યું હતું કે સ્થાનિક કોર્ટને તેમની જામીન અરજી તાત્કાલિક સાંભળવાનો નિર્દેશ આપવામાં આવે તો સમર્થ આત્મસમર્પણ કરવા તૈયાર છે.

સમર્થના વકીલ મુંગેન્દ્ર સિંહે પણ જણાવ્યું હતું કે જો તેમને આત્મસમર્પણ કરવાની મંજૂરી આપવામાં આવે તો તેઓ તેમની આગોતરા જામીન અરજી પાછી ખેંચી લેશે. જોકે સોલિસિટર જનરલ તુષાર મહેતાએ આનો વિરોધ કર્યો હતો, પરંતુ કોર્ટે તેમને કહ્યું હતું કે તેમણે તેનો વિરોધ ન કરવો જોઈએ.

વધુમાં, સમર્થે કોર્ટને કહ્યું કે ત્વિષાના મૃતદેહને

સાસરિયાઓને સોંપવો જોઈએ. બાદમાં, હાઈકોર્ટે દિલ્હીના ઓલ ઈન્ડિયા ઈન્સ્ટિટ્યૂટ ઓફ મેડિકલ સાયન્સ (એઈમ્સ) ના ડોક્ટરોની ટીમ દ્વારા ત્વિષાના મૃતદેહનું બીજું પોસ્ટમોર્ટમ કરવાનો આદેશ આપ્યો. કોર્ટે કહ્યું કે શબપરીક્ષણ માટે ડોક્ટરોને ભોપાલ લઈ જવામાં આવશે.

×સમર્થ સિંહના કાઉન્સેલ કહે છે કે તેમને બીજા પોસ્ટ મોર્ટમ સામે કોઈ વાંધો નથી. વિદ્વાન એસજીએ રજૂઆત કરી છે કે બીજા પોસ્ટ મોર્ટમનો અર્થ કોઈ વ્યક્તિ પર આંગળી ઉઠાવવાનો નથી, તેનાથી તમામ પક્ષોનો આત્મવિશ્વાસ વધશે. તેમણે ઉમેર્યું હતું કે તેમને પ્રથમ રિપોર્ટની સાચીતા અથવા સંબંધિત ડોક્ટરની યોગ્યતા પર શંકા નથી,× કોર્ટે કહ્યું હતું કે સમગ્ર પ્રક્રિયાની વિડિઓગ્રાફી થવી જોઈએ.

ત્વિષાના પરિવારે તેમના સાસરિયાઓ પર તેમની પુત્રીને મૃત્યુ માટે દબાણ કરવાનો આરોપ લગાવ્યો છે. જોકે, ત્વિષાના સાસુ ગિરિબાલા સિંહ,

જે નિવૃત્ત જિલ્લા અને સગા ન્યાયાધીશ છે, તેમણે આરોપોને નકારી કાઢ્યા છે અને કહ્યું છે કે ૩૩ વર્ષિય ત્વિષા ડ્રગ્સનો વ્યસની હતી.

ગિરિબાલા, જે ભોપાલ ગ્રાહક અદાલતના અધ્યક્ષ પણ છે, તેમને પ્રથમ માહિતી અહેવાલ (એફઆઈઆર) માં નામ આવ્યા બાદ ગયા અઠવાડિયે આગોતરા જામીન આપવામાં આવ્યા હતા.

દરમિયાન, મધ્યપ્રદેશ સરકારે સેન્ટ્રલ બ્યુરો ઓફ ઈન્વેસ્ટિગેશન (સીબીઆઈ) દ્વારા તપાસની ભલામણ કરી છે, જેનું તેમના પરિવારના સભ્યો દ્વારા સ્વાગત કરવામાં આવ્યું છે. તેમણે કહ્યું છે કે ત્વિષાને ન્યાય મળે તે સુનિશ્ચિત કરવા માટે તેઓ ×દરેક સંસ્થાનો દરવાજા ખટખટાવશે×. ×આ લડાઈ ફક્ત મોટી જ નથી, જેમ કે તમે બધાએ જોઈ હશે, પણ તે લાંબી પણ હશે. ત્વિષાના પિતાને વર્ષો સુધી આ લડાઈ ચાલુ રાખવાની ફરજ પડી શકે છે,× ત્વિષાના પિતરાઈ ભાઈ આશિષ શર્માએ જણાવ્યું હતું.

વેકેશન અને પ્રવાસીઓને ધ્યાનમાં રાખીને અમદાવાદમાં કાંકરિયા, રીવરફ્રન્ટ, અટલબ્રીજ ના સમયમાં કરાયો વધારો

અમદાવાદ, રાજ્યમાં ઉનાળાના વેકેશનના માહોલમાં શહેરના સાબરમતી રિવરફ્રન્ટ પર મુલાકાતીઓની ભીડ સતત વધી રહી છે. અસહ્ય ગરમીના કારણે લોકો ખાસ કરીને રાત્રિના સમયે રિવરફ્રન્ટ તરફ વળ્યા છે. નાગરિકો, બાળકો અને પ્રવાસીઓની આ ભારે ભીડ અને અનુકૂળતાને ધ્યાનમાં રાખીને સાબરમતી રિવરફ્રન્ટ ડેવલપમેન્ટ કોર્પોરેશન લિમિટેડ (ઈઈલ્લેઝ) દ્વારા અટલ બ્રિજ, ફ્લાવર પાર્ક અને મૂન ટ્રેલ પાર્કના સમયમાં મોટો વધારો કરવાનો નિર્ણય લેવામાં આવ્યો છે.

અટલ બ્રિજ, ફ્લાવર પાર્ક અને મૂન ટ્રેલ પાર્ક માટે હવે રાત્રે ૧૧ વાગ્યા સુધી ટિકિટ મળી શકશે. પ્રવાસીઓ હવે મધરાત્રિના ૧૨ વાગ્યા સુધી આ સ્થળો પર સમય વિતાવી શકશે. સમય વધારાનો આ નવો નિર્ણય આગામી સોમવાર, ૨૫ મે ૨૦૨૬ થી લાગુ થશે. જોકે હાલમાં બ્રિજની કામગીરી ચાલતી હોવાથી સાબરમતી નદીમાં પાણી નથી, જે પ્રવાસીઓ માટે નિરાશાજનક પાસું છે.

આમ સામાન્ય દિવસોમાં સાબરમતી રિવરફ્રન્ટ હેઠળના તમામ ગાર્ડન અને લોકેશન રાત્રિના ૧૧ વાગ્યા સુધી ખુલ્લા રાખવામાં આવે છે. પરંતુ વેકેશનના કારણે અટલ બ્રિજ, ફ્લાવર પાર્ક અને મૂન ટ્રેલ પાર્ક ખાતે મુલાકાતીઓની સંખ્યામાં નોંધપાત્ર વધારો જોવા મળ્યો છે. મહત્તમ લોકો રાત્રિના ૬ઠા વાતાવરણમાં આ સ્થળોની મુલાકાત લઈ શકે તે માટે તંત્રએ આ ત્રણેય મુખ્ય આકર્ષણોનો સમય ૧ કલાક વધારીને મધરાત્રિના ૧૨ વાગ્યા સુધીનો કર્યો છે.

અમદાવાદ: બારેજામાં પોલીસની મોટી રમત? રેડ કરી કોલ સેન્ટરમાં

અમદાવાદ રૂરલ પોલીસ (ગ્રામ્ય) વિસ્તારમાં આવેલા અસલાલી પોલીસ સ્ટેશનના ડી-સ્ટાફની એક કામગીરી હાલ પોલીસ બેડામાં અને સ્થાનિક લોકોમાં ભારે ચર્ચાનો વિષય બની છે. બારેજામાં એક કોલ સેન્ટર પર દરોડો પાડ્યા બાદ કાયદેસરની કાર્યવાહી કરવાને બદલે મોટું




‘સેટિંગ’ કરી દેવાયું હોવાના આક્ષેપો ઉઠ્યા છે. આ મામલો જ્યારે ઉચ્ચ અધિકારી સુધી પહોંચ્યો ત્યારે પોલીસે કોલ સેન્ટરના કેસને વરલી મટકાના કેસમાં ફેરવી નાખ્યો હોવાનો આક્ષેપ છે. મળતી માહિતી અનુસાર, અસલાલી પોલીસ સ્ટેશનના ડી-સ્ટાફના પીએસઆઈ અને તેમની ટીમે ચોક્કસ બાતમીના આધારે બારેજા વિસ્તારમાં ચાલી રહેલા એક કોલ સેન્ટર પર દરોડો પાડ્યો હતો.

પોલીસે ત્યાંથી કેટલાક યુવકોની અટકાયત કરીને પોલીસ સ્ટેશન લાવ્યા હતા. હવે આક્ષેપ કરવામાં આવી રહ્યો છે કે, કાગળ પર કોલ સેન્ટરનો મોટો ગુનો નોંધવાને બદલે અંદરોઅંદર સેટિંગ કરીને તમામને છોડી મૂકવામાં આવ્યા હોવાની ચર્ચા વહેતી થઈ હતી. આ સમગ્ર પ્રકરણની ગંધ (પ્યુટી સુપરિટેન્ડન્ટ ઓફ પોલીસ (ફ.અ.જી.))ને આવી ગઈ હતી. તેમણે તાત્કાલિક અસલાલી પોલીસ સ્ટેશનના

પીઆઈ પી. એસ. ચૌધરી અને સર્વલન્સ સ્ટાફની આકરી પૂછપરછ કરી કડક કાર્યવાહી કરવા સૂચના આપી હતી. ઉપરી અધિકારીની ભીંસ વધતાં અસલાલી પોલીસે વચલો રસ્તો કાઢ્યો અને ઘટનાના ૨૪ કલાક બાદ આઝાદ રબારી અને સતીષ રબારી નામના શખસો સામે વરલી મટકાનો કેસ નોંધ્યો હતો. કોલ સેન્ટરના દરોડામાં મોટો વહીવટ થયો હોવાની વાત બહાર ન જાય અને ફ.અ.જી. ને કાર્યવાહી થઈ હોવાનો સંતોષ મળે તે માટે પીઆઈએ પીએસઆઈ સહિત સાત પોલીસ કર્મચારીઓની રાતોરાત સર્વલન્સ સ્ટાફમાંથી બદલી કરી નાખી હતી. જોકે, આશ્ચર્યની વાત એ છે કે મામલો થોડો શંત પડતાં જ આ વિવાદાસ્પદ સ્ટાફને ફરીથી સર્વલન્સ સ્વલોડમાં (ડી-સ્ટાફ) લઈ લેવામાં આવ્યો છે.

ન્યૂઝ ઓફ ગાંધીનગર.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO : 382.

વિષય - 'માનવ જીવનની જરૂરિયાતો'

પ્રકાર- પદ્ય શબ્દ સંખ્યા - ૧૪૦

?શીર્ષક- ઈચ્છાઓ સદા ધૂમે અધૂરી

પપ..

?જરૂરિયાત ને શું શું જોઈએ, જિંદગી તણા મહા ખેલ
ઈચ્છાઓ સદા ધૂમે અધૂરી, મુશ્કેલ લાગે ભલા મેળખેડ્યાં ખેતર વાવ્યાં બીજ રે, પાકતું રે લણતું ગમતું
કુદરતને ખોળે રમતું જીવન, પોષતું મળે એ પૂરતુંએક કમાય ને કુટુંબ ખાય, લાગે જમાને ઝુરવું
ઉત્તરિ પંથે ઉડે મન પવનશું, ગોથે આશામાં ઝુમતુંનગર વિકસ્યાં, સુવિધા બક્ષી, નજરું પારથી બહુલક્ષી
ફેશન શોખ ને દેખાદેખી, ચકરાવે વિહારી પક્ષીસહેલગાહે નવયુગ સોણલાં, હવે કેમ ઘરખૂણે મરવું?
પોતા પૂરતું કમાઈ ગયા, વંશ પેઢી અજંપે ખરવુંચડાવે ચકરાવે જિંદગીને, આ જરૂરિયાતના વંટોળો
આનંદ હૂંફ સન્માન સંગ, શોધે સૌ ગરિમા ખોળોજીવન જીવવા શું શું જોઈએ, પૂછજો ના હવે તો ભાઈ
ઝુંપડીથી મહેલાતોનાં ધાંડાં, જાતના ખેલ બધા છે વડાઈ
રમેશ પટેલ" આકાશદીપ"

★★★★★★

NOG SS NO. 215

વિષય :- "માનવજીવનની જરૂરિયાતો"

શીર્ષક :- "જીવનની જરૂરિયાતો"

પ્રકાર :- પદ્ય (અછાંદસ)

શબ્દો :- ૬૬.

શ્વાસ માટે જરૂરી શુદ્ધ હવા જોઈએ,
પેટ પૂજા માટે, રોજ ખોરાક જોઈએ.તરસ છિપાવવા શુદ્ધ જળ જોઈએ,
રહેવા માટે મજાનું એક ઘર જોઈએ.તનને ઢાંકવા, સ્વચ્છ વસ્ત્રો જોઈએ,
શાંતિ માટે પરિવારનો સ્નેહ જોઈએ.લાગણીસભર, જીવનસાથી જોઈએ,
વગર કહ્યે સમજે તેવો મિત્ર જોઈએ.સ્નેહાળ સમજદાર સંબંધી જોઈએ,
વિશ્વાસુ ને વહેવારું પડોશી જોઈએ.સારું જીવવા નિરોગી કાયા જોઈએ,
સંસ્કારી રહીએ તેવું શિક્ષણ જોઈએ.શ્યામ ગોયાણી 'શ્યામ'
શિવેન્દ્રનગર (હાલ સુરત)

★★★★★★

NOG SS NO : 003

વિષય : માનવજીવન ની જરૂરિયાતો

શીર્ષક : ભૌતિક વૈભવ વચ્ચે માનવતાની શોધ

પ્રકાર : ગદ્ય

શબ્દો : ૩૪૪

આજનો યુગ વિજ્ઞાન, ટેકનોલોજી અને આધુનિકતાનો યુગ
કહેવાય છે. માણસે યંદ સુધીની સફર કરી છે, અસંખ્ય વૈભવો
પ્રાપ્ત કર્યા છે અને જીવનને આરામદાયક બનાવ્યું છે, છતાં
માનવહૃદય આજે પણ અશાંતિ, તણાવ અને અસંતોષથી
ઘેરાયેલું છે. આથી સ્પષ્ટ થાય છે કે આજના આધુનિક યુગમાંમાનવજીવનની જરૂરિયાતો માત્ર ભૌતિક સુખસગવડો સુધી
મર્યાદિત નથી, પરંતુ માનસિક શાંતિ, પ્રેમ અને માનવતાની
પણ એટલી જ આવશ્યકતા છે.માનવજીવનની પ્રથમ જરૂરિયાત અન્ન, વસ્ત્ર અને નિવાસ છે.
આજના સમયમાં મોંઘવારી અને સ્પર્ધાના કારણે સામાન્ય
માણસ જીવનનિર્વાહ માટે સતત સંઘર્ષ કરી રહ્યો છે. બે સમયના
ભોજન અને સુરક્ષિત નિવાસ માટે પણ ઘણા લોકો પરિશ્રમના
અગ્નિમાં તપે છે. તેથી રોજગાર અને આર્થિક સ્થિરતા આજના
યુગની મુખ્ય જરૂરિયાત બની ગઈ છે.પરંતુ માત્ર પૈસા અને વૈભવથી જીવન સુખી બની શકતું નથી.
આજના સમયમાં માણસ પાસે સુવિધાઓ ઘણી છે, પરંતુ
સંબંધોમાં ઉષ્મા ઓછી થઈ ગઈ છે. પરિવારના સભ્યો વચ્ચેનો
પ્રેમ ઘટતો જાય છે, મિત્રતા સ્વાર્થથી પ્રભાવિત બની રહી છે
અને માનવતા ક્યાંક ખોવાઈ રહી છે. આવા સમયમાં પ્રેમ,
સ્નેહ અને વિશ્વાસ માનવજીવનની સૌથી મોટી જરૂરિયાત બની
ગયા છે.શિક્ષણ અને સ્વાસ્થ્ય પણ આજના યુગમાં અનિવાર્ય છે. શિક્ષણ
માણસને જ્ઞાન અને સંસ્કાર આપે છે, જ્યારે સ્વાસ્થ્ય જીવનને
સજીવ રાખે છે.ખોટા માણસોની સંગત મનુષ્યના સ્વભાવ, વિચાર અને
સંસ્કારોને ધીમે ધીમે પ્રભાવિત કરે છે. જેમ સડેલું ફળ બાકીના
ફળોને પણ બગાડી દે છે, તેમ દુર્જનોની નજીક રહેવાથી સારા
માણસનું જીવન પણ કલંકિત બની શકે છે. ખોટા માર્ગે મેળવેલી
સફળતા થોડા સમય માટે ચમકે, પરંતુ તેમાં શાંતિ, સન્માન
અને આત્મસંતોષ ક્યારેય મળતા નથી.સાચો માણસ મુશ્કેલીઓમાં પણ સત્ય અને નૈતિકતાનો માર્ગ
છોડતો નથી. જીવનમાં જરૂરિયાતો ભલે કેટલીય હોય, પરંતુ
ખોટા માણસોના સાથથી પ્રાપ્ત થયેલું સુખ અંતે દુઃખનું કારણ
બને છે. તેથી જીવનમાં સદાય સારા વિચારોવાળા, સત્યનિષ્ઠ
અને સંસ્કારી લોકોનો સંગ રાખવો જોઈએ. કારણ કે સારો
સાથ જીવનને ઉજાસ આપે છે, જ્યારે ખોટો સાથ જીવનને
વિનાશ તરફ દોરી જાય છે.જીવનનું સાચું સૌંદર્ય ત્યારે જ ખીલે છે, જ્યારે ભૌતિક સુખ
અને આધ્યાત્મિક મૂલ્યો વચ્ચે સુમેળ સર્જાય. એ જ સુમેળ
માનવજીવનને સાચા અર્થમાં પૂર્ણ અને સુખમય બનાવે છે.

મીનાક્ષી રાવલ - સત્ય ની આંખે (ગાંધીનગર)

★★★★★★

NOG NO.0059

વિષય માનવ જીવન ની જરૂરિયાતો ?

પ્રકાર ગદ્ય

શિર્ષક: તપેલી માગે તેર ?

કહેવાય છે કે માનવ જીવન ની મૂખ્ય મુળભૂત જરૂરિયાત
એટલે રોટી કપડા ને મકાન પણ આજનો માનવી તેથી સંતૂષ્ટ
નથી અને તેની જરૂરિયાતો સમયને અનુરૂપ રોજ નવી નવી
આવતી જાય છેજે જરૂરિયાત જરૂરી નથી પણ પ્યારે', અસંતુષ્ટ માનવ ની
અપેક્ષાઓ દરરોજ વધી રહી છે અને તે જરૂરિયાત માનવ
ના જીવનભર પણ પુરી થવી અશંભવ ! ને અશક્ય !
અસંતુષ્ટ ને સંતુષ્ટ કરવા માટે કદી કોઈ ઊપાય નથી,પ્યારે' સંતુષ્ટ ના જીવનમા કદી કોઈ ખ્વાઈસ જ નથી
સંતોષ જેવું સૂખ નહીં ને
પ્યારે અસંતોષ જેવું દુઃખ નહી.

પ્યારે' સંતોષી જીવ સદા સુખી

★★★★★★

NOG SS NO. 215

વિષય :- "માનવજીવનની જરૂરિયાતો"

શીર્ષક :- " મને એટલું ઓછું "

પ્રકાર :- પદ્ય (અછાંદસ)

શબ્દો :- ૭૨

ખરેખર જુઓ તો જીવવા માટે જરૂરી શું?
પુછો આ પ્રશ્ન તો જવાબો મળે જુદા જુદા.સંતોષી જીવ માટે તન ઢાંકવા કપડાં હોય,
માથે કાચી કે પાકી છતને પેટ ભરાય એટલું અનાજ.કહેવાય છે ને કે જરૂરિયાતનો કદી અંત નથી,
કંઈક એવું જ માનવજીવનની જરૂરિયાત માટે કહી શકાય.કુદરતનો ખોળો હોય સાથમાં મિત્રો હોય,
તો જંગલમાં પણ મંગલ કરી શકાય છે.કહે ચાંદની સાચી જરૂરિયાત સારા સંસ્કાર,
સારું વાતાવરણ, આચાર વિચારને પરોપકારી જીવ.

ડો ભાવના એન જોષી "ચાંદની" વડોદરા

લંડન હીથ્રો એરપોર્ટ ગુજરાતની કેસરની સુગંધથી મહેક્યું: સાત સમંદર પાર ગુજરાતી કેરીનો દબદબો

"જ્યારે લંડનના હીથ્રો એરપોર્ટ પર ગુજરાતથી આવેલી કેસર અને
હાફુસના બોક્સ ઉતરે અને તેની સુગંધ આખા કાર્ગો એરિયામાં
ફેલાઈ જાય, ત્યારે એક ભારતીય તરીકે બહુ ગર્વ થાય. લંડન, લેસ્ટર
અને બર્મિંગહામમાં વસતા ગુજરાતીઓ અને ભારતીયો માટે આ
માત્ર ફૂટ નથી, વતનની યાદ છે. લોકો ગમે તેટલા ભાવ આપીને
પણ ખરીદવા તૈયાર હોય છે. હવે તો યુરોપિયન પ્રજાને પણ
'ઈન્ડિયન મેન્ગો' નો ચસ્કો લાગ્યો છે. આ શબ્દો છે શ્રી
દિગ્વિજયસિંહ ગોહિલના, જેઓ પ્રતિ વર્ષ કેરી ખરીદવા ગુજરાત
રૂબરૂ આવે છે અને ઈંગ્લેન્ડમાં કેરી ઈમ્પોર્ટ કરે છે.

શ્રી ગોહિલ વધુમાં જણાવે છે કે, વિશ્વમાં અને ભારતમાં ઘણા
પ્રકારની કેરીઓ મળે છે પણ ગુજરાતીઓ અને વિદેશીઓને માત્ર
કેસર કેરી અને મહારાષ્ટ્રની હાફુસ જ ભાવે છે. સૌથી વધુ ડિમાન્ડ
કેસર કેરીની છે. ભારતની કેસર તથા હાફુસ જેવી સુગંધ અને મીઠાશ
આખી દુનિયામાં ક્યાંય નથી. સાઉથ અમેરિકા, બ્રાઝિલ કે પેરુની
કેરીઓ દેખાવમાં લાલચક્રક હોય છે પણ સ્વાદમાં અંદરથી કિક્કી
હોય છે, જ્યારે ભારતની કેસર કેરી તો સ્વાદનો રાજા છે.

વૈજ્ઞાનિક પ્રક્રિયા અનુસર્યા બાદ મળે છે અને છે 'ગ્લોબલ પ્રોડક્ટ'
એગ્રીકલ્ચરલ એન્ડ પ્રોસેસ ફૂડ પ્રોડક્ટ્સ એક્સપોર્ટ ડેવલપમેન્ટ
ઓથોરિટી (ઈઈઈઈ) દ્વારા માન્યતા પ્રાપ્ત કેરીનાં બગીચાની કેરી
અને માન્યતા પ્રાપ્ત પેક હાઉસમાં કેરીની પ્રોસેસિંગ કર્યા બાદ જ
તેની નિકાસ કરવામાં આવે છે.

રાજકોટના કુવાડવા ખાતે સ્થિત ઈઈઈઈઈ માન્યતા પ્રાપ્ત 'કુંજ કોલ્ડ
વેર સોલ્યુશન-પેક હાઉસ'ના માલિક શ્રી સમીર સાપરિયા જણાવે
છે કે, અમે કેરીની નિકાસ માટેની પ્રક્રિયા અમારા પેક હાઉસમાં
કરીએ છીએ. અમેરિકા, ઈંગ્લેન્ડ, યુ.એ.ઈ., ઓસ્ટ્રેલીયા,
યુરોપિયન દેશો તથા ગલ્ફના દેશોમાં જરૂરિયાત મુજબ પ્રોસેસ કરીને
કેરી પેકિંગ કરી આપીએ છીએ.

અમેરિકા માટે ખાસ પ્રકારની હોટ વોટર પ્રોસેસ કરીને આપી છીએ,



જેમાં સૌથી સારો પ્રતિસાદ મળી રહ્યો છે. ઈંગ્લેન્ડ અને કેનેડા
માટે હોટ વોટર ઉપરાંત રાઈપનિંગ પ્રોસેસ કરીને પછી તેનું પેકિંગ
કરવામાં આવે છે. કેસર, રાજપુરી અને આલ્ફાનસો કેરીની પણ
પ્રોસેસ કરીએ છીએ. કેસર કેરી જુનાગઢ, તાલાળા અને કચ્છથી
આવે છે, જ્યારે રાજપુરી વલસાડથી આવે છે.

કેરી ની ગ્લોબલ પ્રોડક્ટ બનાવવાની પ્રક્રિયા : ડી-સેપિંગથી લઈને
હાઈડ્રો-ફ્રીડિંગ સુધી

બગીચામાંથી નીકળેલી કેરી કેવી રીતે આંતરરાષ્ટ્રીય સ્તરની
"ગ્લોબલ પ્રોડક્ટ" બને છે તેની પ્રક્રિયા રોમાંચક છે

ડી-સેપિંગ : કેરી જ્યારે બરાબર પાકવા પર આવે ત્યારે તેને
સવારના ઠંડા પહોરમાં તોડી પેક હાઉસમાં લાવી સૌથી પહેલું કામ
ડી-સેપિંગનું થાય છે. કેરીની ડીટીને ઈંધી રાખીને સ્પેશિયલ
કન્વેયર બેલ્ટ કે ટ્રે પર રાખવામાં આવે છે જેથી ડીટીનો બધો રસ
(ચીક) નીકળી જાય. આનાથી કેરી કાળી પડતી નથી અને લાંબો
સમય બગડતી નથી.

હોટ વોટર ટ્રીટમેન્ટ : લીલી કેરીને તોડી ૪૮ અંશ સેલ્સિયસ થી

પર અંશ સેલ્સિયસ તાપમાન ધરાવતા ગરમ પાણીમાં લગભગ
૧૦ મિનિટ માટે ડુબાડી રાખવામાં આવે છે.

આ પ્રક્રિયાથી કેરીમાં થતો 'એન્થ્રાકનોઝ' (કાળા ડાઘા પડવાનો રોગ)
અને સડો ફેલાવતી ફૂગ નાશ પામે છે. તેમજ ફળમાખી (ફ્લોહી) ના
ઈંડા અને ઈયળો મરી જાય છે. ગરમ પાણીના કારણે કેરીમાં
કુદરતી 'ઈથિલિન' ગેસ સક્રિય થતાં બધી જ કેરીઓ એકસાથે અને
એકસરખી રીતે પાકે છે.

હાઈડ્રો-ફ્રીડિંગ: ગરમ પાણીમાંથી કાઢેલી કેરીને ૧૦ અંશ સેલ્સિયસ
થી ૧૫ અંશ સેલ્સિયસ સુધીના ઠંડા પાણીમાં ૧૦ મિનિટ માટે
રાખવામાં આવે છે. ત્યારબાદ તેને હવામાં સંપૂર્ણપણે સુકવવામાં
આવે છે. ઠંડકને કારણે કેરીનો શ્વસન દર (ઈજેક્ટિલ ઈટી) ધીમો
પડી જાય છે, જેનાથી કેરી લાંબા સમય સુધી તાજ રહે છે, તેની
છાલ કડક રહે છે અને પાક્યા પછી તેનો રંગ ખૂબ જ આકર્ષક અને
પીળો દેખાય છે.

"જ્યારે પ્રોડક્ટમાં દમ હોય અને તેને આધુનિક ટેકનોલોજીનો સંગ્રામ
મળે, ત્યારે દુનિયાભરમાં નામના મેળવી શકાય છે. ગીરની

- હોટ વોટર અને હાઈડ્રો-ફ્રીડિંગ જેવી
આધુનિક ટ્રીટમેન્ટ બાદ જ વિદેશી
બજારોમાં એન્ટ્રી; ફૂટ ફ્લાય અને રોગો
નાશ પામતા શેલ્ફ લાઈફ વધી

- ખેડૂતો જાતે જ હવે વિદેશમાંથી ડોલર-
પાઉન્ડ કમાઈ શકશે; એફ.પી.ઓ.
બનાવો અને સરકારની સબસિડી મેળવો
: પેક હાઉસ ઓનર સમીર સાપરિયા

વાડીઓથી નીકળેલી કેસર આજે વૈશ્વિક બ્રાન્ડ બની ચૂકી છે."
— સમીર સાપરિયા, પેક હાઉસ ઓનર

ખેડૂતો માટે કમાણીની નવી ક્ષિતિજો: હવે સીધા કમાઓ ડોલર-
પાઉન્ડ

એફ.પી.ઓ. (ફ્લોહી) (ફ્રીડિંગ) (ફ્રીડિંગ) ના માધ્યમથી ખેડૂતો
કેરીને સીધી વિદેશમાં પોતાની રીતે જ એક્સપોર્ટ કરીને ડોલર-
પાઉન્ડમાં કમાઈ શકે છે. ખેડૂતો પોતાનું યુપ કે એફ.પી.ઓ. બનાવીને
એક્સપોર્ટ ઉત્પાદન કરે અને એક્સપોર્ટ કરે તો સરકાર દ્વારા વિવિધ
પ્રકારની સબસિડી અને સહાય કરવામાં આવે છે. આ માટે કોઈ
ખેડૂત ભાઈઓને મદદ કે માર્ગદર્શનની જરૂરિયાત હોય તેમને પૂરતી
મદદ અને માર્ગદર્શન આપવામાં આવશે, તેમ શ્રી સાપરિયાએ
જણાવ્યું હતું.

કેરી બાદ હવે શાકભાજી પણ વિદેશમાં ધૂમ મચાવશે

નિકાસકારોના જણાવ્યા મુજબ, માત્ર કેરી જ નહીં પરંતુ ૨૦૨૬ ના
ચોમાસા પછી એટલે કે આગામી સપ્ટેમ્બર મહિનાથી ગુજરાતના
પ્રીમિયમ શાકભાજી જેવા કે જીન્ડર મરચાં, ભીંડો, કારેલા, તૂરિયા
અને ગલકા સહિતની જણસો પણ આ જ આધુનિક પ્રોસેસિંગ સાથે
વિદેશી બજારોમાં મોકલવાનું ભવ્ય આયોજન હાથ ધરવામાં આવ્યું છે.

આદરણીય રાજયોગીની કૈલાશ દીદીજીની આગેવાનીમાં બ્રહ્માકુમારીઝ ગુપ્તે રસ્તા અને મકાન વિભાગના સચિવશ્રીની શુભેચ્છા મુલાકાત લીધી



બ્રહ્માકુમારીઝ સેક્ટર. ૨૮ સેવાકેન્દ્ર પ્રભારી આદરણીય રાજયોગીની કૈલાશ દીદીજીની આગેવાનીમાં મોદી સમાજ ભવન/સંકુલના કાયમી પ્રમુખ ભગીની રેણુકાબેન મોદી, બી.કે. કૃપલબેન, હરીશભાઈ ગોહિલ અને ભરત શાહના ઝૂપે ગુજરાત સચિવાલય ગાંધીનગર ખાતે રસ્તા અને મકાન વિભાગના સચિવશ્રી પી.આર.પટેલીયાની શુભેચ્છા મુલાકાત લીધેલ.

બ્રહ્માકુમારીઝ સેક્ટર. ૨૮, ગાંધીનગરના જનસંપર્ક અધિકારી રાજયોગી બી.કે.રાજુભાઈના જણાવ્યાનુસાર દીદીજી એ માન. સચિવશ્રીનું પુષ્પગુચ્છથી સ્વાગત અભિવાદન કરી ઈશ્વરીય ભેટ સોગાત, સાહિત્ય અને પ્રભુ પ્રસાદથી સત્કાર સન્માન કરેલ.

આ અવસરે સચિવશ્રીને સેક્ટર. ૨૮ ખાતે આવેલ બ્રહ્માકુમારીઝના સ્થાનિક સેવાકેન્દ્ર અને સંસ્થાના મુખ્યાલય માઉન્ટ આબુની ખાસ મુલાકાત લેવા હાર્દિક નિમંત્રણ પાઠવેલ.

સચિવશ્રી એ પોતાના ખૂબ જ વ્યસ્ત શિડ્યુઅલ વચ્ચે પણ સમય ફાળવી ધીરજ અને રુચિ પૂર્વક મુલાકાત આપેલ જે માટે તેઓ ખરેખર દિલથી ધન્યવાદને પાત્ર છે. આવા અધિકારી માટે અંતરના ઊંડાણથી ગર્વની લાગણી ઉદભવે તે સ્વાભાવિક છે.


વિજાપુરના મોતીપુરા પાસે કારચાલકે બાઈક અને મોપેડને ઉડાવ્યા, બે ના મોત

મહેસાણા જિલ્લામાં વિજાપુરના મોતીપુરા ગામ પાસે એક પૂરઝડપે ધસી આવેલી કારે બાઈક અને મોપેડને જોરદાર ટક્કર મારી હતી. આ ગમખવાર અકસ્માતમાં બાઈક અને મોપેડ અને વ્યક્તિઓના ઘટનાસ્થળે જ કમકમાટીભર્યા મોત નિપજ્યા છે. જ્યારે કારમાં સવાર અન્ય આઠ લોકોને ગંભીર ઈજાઓ પહોંચી છે. મળતી માહિતી અનુસાર, મોતીપુરા ગામ પાસેથી રાજસ્થાન તરફથી આવી રહેલી કારચાલકે અચાનક પોતાના વાહન પરથી કાબૂ ગુમાવી દીધો હતો. બેકાબૂ બનેલી કારે રસ્તા પરથી પસાર થઈ રહેલા એક બાઈક અને મોપેડને અડફેટે લીધા હતા. આ અકસ્માત એટલો ગંભીર હતો કે કારની પ્રચંડ ટક્કર વાગતા જ બંને દ્વિચક્રી વાહનો રોડ પરથી ફંગોળાઈને સીધા બાજુના ખેતરમાં જઈ પડ્યા હતા. અકસ્માતને પગલે ઘટનાસ્થળે સ્થાનિક લોકોના ટોળેટોળા ઉમટ્યા હતા અને ભારે અફરાતફરીનો માહોલ સર્જ્યો હતો. આ ભયાનક અકસ્માતમાં કારમાં સવાર આઠ મુસાફરોને પણ નાની-મોટી અને ગંભીર ઈજાઓ પહોંચી હતી. સ્થાનિક લોકોની મદદથી તમામ ઈજાગ્રસ્તોને તાત્કાલિક સારવાર અર્થે વિજાપુરની સિવિલ હોસ્પિટલ ખાતે ખસેડવામાં આવ્યા છે, જ્યાં હાલ તેમની સારવાર ચાલી રહી છે.

ઘટનાની જાણ થતાં જ વિજાપુર પોલીસનો કાર્ફો તાત્કાલિક ઘટનાસ્થળે દોડી આવ્યો હતો. પોલીસે બંને મૃતકોના શબને પોસ્ટમોર્ટમ (પીએમ) અર્થે હોસ્પિટલ ખસેડીને કાયદેસરની કાર્યવાહી હાથ ધરી છે. પ્રાથમિક તપાસમાં કારની અતિશય ઝડપ અને ચાલકની બેદરકારી જ અકસ્માતનું મુખ્ય કારણ હોવાનું અનુમાન લગાવવામાં આવી રહ્યું છે.

બનાસકાંઠા જિલ્લા પંચાયત ના પ્રમુખ તરીકે વસંતભાઈ પુરોહિત ની નિમણૂક

બ્રહ્મ સમાજ સહિત સર્વ સમાજ માં વ્યાપક આવકાર બનાસકાંઠા જિલ્લા પંચાયત ના પ્રમુખ તરીકે વસંતભાઈ પુરોહિત ની થયેલી નિમણૂક ને સમગ્ર જિલ્લામાં આનંદ અને ગૌરવ ની લાગણી સાથે આવકારવામાં આવી છે. સમાજ સેવા, સરળ સ્વભાવ, સંગઠન ક્ષમતા અને લોકહિત ના કાર્યો માટે ઓળખ ધરાવતા વસંતભાઈ પુરોહિત ને આ મહત્વપૂર્ણ જવાબદારી મળતા બ્રહ્મ સમાજ સહિત સર્વ સમાજોમાં પુશીનો માહોલ જોવા મળી રહ્યો છે.



જનકલ્યાણના કાર્યોને વધુ ગતિ મળશે તેવી લોકોમાં આશા વ્યક્ત કરવામાં આવી રહી છે. વિવિધ સામાજિક, રાજકીય અને ધાર્મિક આગેવાનો દ્વારા વસંતભાઈ પુરોહિત ને શુભેચ્છાઓ પાઠવી તેમની સફળ કામગીરી માટે શુભકામનાઓ વ્યક્ત કરવામાં આવી છે. યુવાનોમાં પણ આ નિમણૂક પ્રત્યે વિશેષ ઉત્સાહ જોવા મળી રહ્યો છે.

સમગ્ર બનાસકાંઠા જિલ્લામાંથી લોકો દ્વારા વિશ્વાસ વ્યક્ત કરવામાં આવ્યો છે કે વસંતભાઈ પુરોહિત ના નેતૃત્વ હેઠળ જિલ્લા પંચાયત વિકાસના નવા આયામો સ્થાપિત કરશે અને સર્વ સમાજને સાથે લઈને આગળ વધશે

સમસ્ત બ્રહ્મ સમાજ ગુજરાત ના પ્રમુખ શૈલેષભાઈ ઠાકર, ઉપ પ્રમુખ અને ઉત્તર ગુજરાત પ્રભારી હરગોવિનભાઈ શિરવાડીયા, યુવા પ્રમુખ મનોજ ઉપાધ્યાય, મહિલા પ્રમુખ ધારિણીબેન શુક્લ અને પ્રદેશ મીડિયા કન્વીનર નીતિનભાઈ ખંભોળજા, પ્રદેશ કારોબારી સભ્ય બકુલેશ શુક્લ, ભદ્રેશભાઈ પંડ્યા દ્વારા મહત્વપૂર્ણ જવાબદારી બદલ શુભકામનાઓ પાઠવવામાં આવી છે



ધાનેરા તાલુકા પંચાયતના પ્રમુખ અને ઉપપ્રમુખ ના ફોર્મ ભરાયા

ભારતીય જનતા પાર્ટી તરફથી પ્રમુખ તરીકે પ્રભુજી કાળાજી રાઠોડનું ફોર્મ ભરાયું તેમજ ઉપપ્રમુખ તરીકે અસ્મિતાબેન હિતેશભાઈ માનાણી નું ફોર્મ ભરાયા ભારતીય જનતા પાર્ટીના હોદ્દાદારો અને આગેવાનો બહોળી સંખ્યામાં આવી ફોર્મ ભરવામાં આવ્યું તારે કોંગ્રેસ મો થી પ્રમુખ તરીકે ભાવાભાઈ દાનાભાઈ દેસાઈ અને ઉપપ્રમુખ તરીકે ભાણાભાઈ કાળાભાઈ ચૌધરી ફોર્મ ભર્યું હતું કુલ ભાજપના ૧૯ સભ્ય કોંગ્રેસના ૬ સભ્ય અને એક અપક્ષ આમ ૨૬ સભ્યો વચ્ચે યોજાશે પ્રમુખ ઉપર પ્રમુખની ચૂંટણી



ખોટા આદિવાસીના સર્વિફિકેટના આધારે પ્રમુખ પદ મેળવવાના ભાજપના પ્રયાસો નાકામ, ભાજપના ઉમેદવારનું ઉમેદવારી ફોર્મ ૨૬. આણંદ જિલ્લા પંચાયતના પ્રમુખ પદે કોંગ્રેસ પક્ષના શ્રીમતી ગૌરીબેન તડવી આવતીકાલે વિધિવત્ બિનહરીફ ચૂંટાયેલા જાહેર થશે.

અમદાવાદ એરપોર્ટ રોડ પર બિયર પીને જાહેરમાં રીલ બનાવી

ગુજરાતમાં કડક દારૂબંધીના દાવાઓ વચ્ચે અવારનવાર કાયદાના લીરેલીરા ઉડાવતા કિસ્સાઓ સામે આવતા રહે છે. આવી જ એક ચોકાવનારો કિસ્સો અમદાવાદના એરપોર્ટ રોડ પરથી સામે આવ્યો છે, જ્યાં એક યુવક અને યુવતીએ જાહેરમાં દારૂની મહેફિલ માણી તેનો વીડિયો સોશિયલ મીડિયા પર અપલોડ કર્યો હતો. આ વીડિયો વાઈરલ થતાં જ સરદારનગર પોલીસે ગણતરીના કલાકોમાં આરોપી યુવકની ધરપકડ કરી લીધી છે. મળતી માહિતી મુજબ, ગત ૨૩મી મેના રોજ પોલીસના ધ્યાને ઈન્સ્ટાગ્રામ પર એક રીલ આવી હતી. આ વીડિયોમાં એક યુવક તેની સાથે ઉભેલી મહિલા સાથે એરપોર્ટ રોડ નજીક ખુલ્લેઆમ દારૂ પીતો અને હાથમાં બિયરની બોટલ પકડીને ઉભેલો દેખાતો હતો. વીડિયોના કેશનમાં લખવામાં આવ્યું હતું કે, 'અમદાવાદમાં જાહેરમાં જામ છલકાયા, એરપોર્ટ રોડ પર યુવકે ગટગટાવી બિયર.' સોશિયલ મીડિયા પર કાયદાનો ડર રાખ્યા વિના આવી રીલ પોસ્ટ કરાતા પોલીસ તંત્ર તુરંત એકશનમાં આવ્યું હતું. પોલીસે વાયરલ વીડિયોના આધારે તપાસ હાથ ધરતા આ શખસ કુબેરનગર વિસ્તારમાં રહેતો નાનક ઊંડે નાનુ કનેયાલાલ સેવાની હોવાનું બહાર આવ્યું હતું. પોલીસ તપાસમાં એવો પણ ખુલાસો થયો છે

યુધ્ધનો વિરોધ કરવા ખડુસે કાર્યકર પાસે શું મંગાવ્યું?

‘હાલો, એદીઓ આજસ બંબેરો. કામે ચડી જાવ.’ યુવા મોરચાના પ્રમુખ ખુશાલ ખડુસે કાર્યકરોને કહ્યું. આમ તો કહેવા પૂરતો જ યુવા મોરચો હતો. આ મોરચામાં કોઈ સભ્ય સાંઠ વરસથી ઓછી ઉંમરનો ન હતો. હકીકતમાં તો લડધામોરચો હતો. હાલ તો ચૂંટણી ફંટણી હતી નહીં કાર્યકરો પોસ્ટર લગાડવા, ખુરશી ગોઠવવા, રોડ શોમા ભીડ એકઠી કરવાનું પેઈડ કામ કરે.

‘ખડુસ સાહેબ, સોરી ખુશાલભાઈ ઉનાળાની આકરી ગરમીમાં ક્યાં તમારી જાન જોડવાની છે કે અમે કામે લાગીએ?’ લગન એ ખડુસની નબળાઈ હતી. ‘સુરેશો મોકે પર ચોકો લગાવ્યો. ખડુસના મનમાં મોતીચૂર ફૂટ્યા . ચહેરા પર શરમની લાલી છવાઈ ગઈ.

આપણે વિરોધ પ્રદર્શનમાં જવાનું છે.’ ખુશાલે હાઈ કમાન્ડની સૂચનાની જાણ કરી.

‘એ તો સમજ્યા . હાઈ કમાન્ડ તો નવરી બજાર છે. એસીમાં બેસીને ઓર્ડર કરે. તેને ક્યાં પોલીસની લાટી ખાવાની કે આગધરતી ગરમીમાં રોડ પર આવવાનું છે? દસ મિનિટ પણ આવે તો દહીંની જેમ ફોદાઈ જાય.’ કનુ કાળાએ કોબ્રા બની બળતરા કાઢી.

‘વિરોધ ફિરોધ તો સમજ્યા . પણ માલપાણી છાટાપાણીનું શું છે? પાર્ટી માટે ગાંઠનું ગોપીચંદન બહુ કયું. ગાંઠના ગોટડે વિરોધ ન થાય, પ્રદર્શનમાં એક કલાક રહેવાના આઠસો નવાણું રૂપિયા થશે અને જીએસટી અલગ. આમાં લેબરના એટલે કે અમારા ભાવ છે. મટિરિયલ સાથે વિરોધ કરવાનો હોય તો રેટ કાર્ડ મુજબ ઓફ લાઈન પેમેન્ટ કરવું પડશે. પ્રવીણ પ્રોફેશનલે સોય ઝાટકીને કહી દીધું.

‘જુલો, આ તો યુનાઈટેડ નેશન્સનો કાર્યક્રમ છે. ફંડ તો એ લોકો ચિકકાર આપશે. પરંતુ, પ્રવિણભાઈ પાર્ટી તો માર્ઠભાપ છે. તનમનધનથી ઘસાવાની તેચારી રાખવી જોઈએ.’ ખુશાલ ખડુસે સલાહ આપી.

‘પ્રમુખ સાહેબ તમે અમને સલાહ આપી એ મંત્રીઓને આપી ખરી? અમે વરસે દારૂ લાખ બે લાખ પાર્ટી પાછળ ખર્ચીએ છીએ. કદીક ખંડ, કદીક પ્રખંડ અને કદી પાખંડના કાર્યક્રમો માટે દાનના રંધાથી રૂપિયા

છોલાય છે. પેલા ચહેરે ઉબડખાબડ નામના મંત્રી , પુત્રો, ભાણિયાએ કરોડોની મલાઈ ખાધી લીધી અને ઓડકાર સુધ્યા ખાધો નથી. જમવામાં જગલો અને ફૂટવામાં ભગલો એ ક્યાંનો ન્યાય?’ પ્રવીણ પ્રોફેશનલે કથનીકરણનો ભેદ ખોલી નાંખ્યો.

‘પ્રવિણભાઈ કોઈના મેલા લૂગડાં શું કામ ધુવો છો. મૂળ મુદ્દા પર આવો.’ ખડુસે વાત આગળ વધે તે પહેલા અટકાવી દીધી. બધાએ ખડુસની વાતને ધ્વનિમતથી સમર્થન આપી વધાવી લીધી.

‘પ્રમુખ સાહેબ સૌને અનુકૂળ પડે તેવો સમય ગોઠવજો.’ ચંદુ ચૌદસ સુંવાળી સુંઠનો છે.

‘જુલો આપણે રોડ પર વિરોધ પ્રદર્શન કે ધરણા કરવાના છે. મોટેભાગે સવારના આઠ વાગ્યે આપણે વિરોધ પ્રદર્શનનું ગોઠવશું. જો હાઈકમાન્ડ કોથળામાંથી બિલાડું કાઢે કે ગ્રહણ ટાણે સાપ ન કાઢે તો સમયમાં ફેરફાર નહીં કરું.’ ખડુસે સૌને નિશ્ચિત કર્યાં.

‘આપણે ઝંડા લઈ જવાના છે?’ કનુ કાળાનો પ્રશ્ન.

‘ના’ ખુશાલ ખડુસનો જવાબ.

‘આપણે બેનર, પ્લેકાર્ડ લઈ જવાના છે?’ પ્રવીણ પ્રોફેશનલનો પ્રશ્ન.

‘ના, પ્રવીણભાઈ એની જરૂર નથી.’ ખડુસનો પ્રત્યુત્તર . ‘વિરોધના નામે તોફાન કરવાનું છે? તો પછી કોઈ હાઈવેર પેઢીમાંથી મોટા કપચાની વ્યવસ્થા કરી લઈએ.’ ચંદુ ચૌદસે પહેલી વાર સવાલ કર્યો.

‘ચંદુ ભે , તમે સમજો કે હવે આપણે વિરોધ પક્ષમાં નથી. આપણે શાસક છીએ. આપણી ક્યાંક સિંગલ, ક્યાંક ડબલ તો ક્યાંક ટ્રિપલ એન્જિન સરકાર ચાલે છે. આપણે આપણી સપકારનો ઘડો લાડવો કરવાનો નથી.’ ખુશાલ ખડુસે ખુલાસો કર્યો.

‘તો ક્યાં સૂત્રો પોકારવાના છે?’ ગણપત ગાંગડાએ પૂછ્યું. ‘કોઈ સૂત્રો ઉચ્ચારવાના નથી.’ ખડુસે જવાબ આપ્યો.

‘એટલે આપણે મોંએ પટી મારવાની છે?’ કનુ કાળાએ ચર્ચામાં ઝંપલાવ્યું. જુલો, આપણે વિપક્ષમાં હતા ત્યારે વિરોધ પ્રદર્શનો કરતા હતા કે નહીં?’ ખડુસે પૂછ્યું.

‘વરસો સુધી વિરોધ કરીને તો વિરોધ પક્ષનું લેબલ મિટાવ્યું છે અને હવે સંતાનની મલાઈ ખાઈએ છીએ.’ પ્રવીણ પ્રોફેશનલે પાર્ટીનો પોલિટીકલ એજન્ડા જણાવ્યો. ‘મોઘવારીનો વિરોધ કરવા આપણે લાલ દરવાજે પાણીમાં પુરી તળવાનો કાર્યક્રમ રાખતા હતા.’ ખુશાલે વિરોધના ગોલ્ડન ટિવસોની સ્મૃતિ મમળાવી.

‘આપણી એક કાર્યકર તો ગેસનો બાટલો ખભે મુકીને એવો વિરોધ કરેલ કે એ અભિનેત્રી કમ નેત્રી તો મિનિસ્ટર બની ગયેલી.

‘કોમ્યુટરનો વિરોધ કરવા આપણે નકલી કોમ્યુટરનો ઉપયોગ કરેલો.’ ગણપત ગાંગડા ટેકનોસેવી કાર્યકર હતો.

‘આપણે જેનો જેનો વિરોધ કરેલ તે તમામ બાબતો શાસક તરીકે ચલાવી છે. માત્ર ચલાવી નથી તેનું બજેટ પણ દર વરસે વધારીએ છીએ.’ કનુ કાળાએ કથણી અને કરણીનો ભેદ સમજાવ્યો.

‘આવતી કાલે આપણે યુધ્ધ કે લડાઈનો વિરોધ કરવાનો છે?’ ખડુસે એજન્ડા જણાવ્યો .

‘એટલે આપણે કીવ જવાનું છે? આપણે તેલઅવીવ જવાનું છે? શાંતિના દૂત બની યુધ્ધના વિરોધ કરવાનો છે, એમ જ ને? બાય ધી વે ત્યા કેટલું ટેમ્પરેચર હોય છે?’ પ્રવીણ પ્રોફેશનલે પ્રશ્નોનો મારો ચલાવ્યો .

‘વિરોધ કરવા કીવ કે તેલ અવીવ જવાનું હોય તો મારું નામ કેન્સલ કરજો. યુધ્ધ મેદાનમાં મારી ફાટે છે.’ ગણપત ગાંગડાએ દાવ ડિકલેર કર્યો.

‘અલ્યા, સાહેબની જેમ છપ્પનની છાતી રાખો. તમે તો છપ્પનનો પૃષ્ઠ ભાગ રાખ્યો છે કે શું?’ કનુ કાળાએ ગણપતની ફિરકી લીધી.

‘આપણે ચાર્ટર પ્લેનમાં જવાનું છે કે બિઝનેસ ક્લાસમાં? મને ઓર્ડિનરી ફલાઈટમાં નહીં ફાવે.’ કનુ કાળાએ કલાસ બતાવ્યો.

‘ખામોશશશ , તમે શેખચલ્લીના સપના જોવાના બંધ કરો. આપણે કણાવતી એટલે કે સતાવાર અમદાવાદ નગરમાં જ વિરોધ સરઘસ કાઢી કલેક્ટરને આવેદન આપવાનું છે.’ ખડુસે કાર્યક્રમોના વિચાર બલૂનમાં શબ્દોની ટાંકણી ભરાવી હવા કાઢી નાંખી.

ઓહ શીટ. સતામાં હોવા છતાં શહેરનું નામ બદલી શકતા નથી અને લડાઈનો વિરોધ કરવા હાલી નીકળ્યા છીએ.’ કનુ કાળાએ કકળાટ કર્યો .

‘તમારે એક કામ કરવાનું છે.’ ખડુસે કહ્યું .

‘પ્રમુખ સાહેબ થઈ દશે.’ બધા એકી અવાજે બોલ્યા.

મને બોલવા તો દો. હું બોલું એ પહેલા ખાતરી આપો છો.’ ખડુસે કાર્યકરોને મીઠો ઠપકો આપ્યો. જો કે, કાર્યક્રમોનો કોન્કિડન્સ-ઓવરકોન્કિજન્સ જોઈને ખડુસની છાતી અને પીઠ ગજ ગજ નહીં પણ જોજન જોજન ફૂલ્યા સમાયા નહીં!

‘સોરી સર, તમે બોલો. અમે આકાશ પાતાળપાણી એક કરીશું.’ બધા બોલ્યા .

‘યુધ્ધનો વિરોધ કરવા નકલી બોમ્બ , તોપ, મિસાઈલ , કંડાર જોઈએ છે.’ ખડુસે પતા બોલ્યા. ‘હેંએએ હેંએએ’ કાર્યકરોના મોંમાંથી હાથકારો નીકળી ગયો. જે દેશમાં નકલી ખાતર, પનીર ,ધી, ચીઝ, રેશનકાર્ડ , ઓફિસ, સીબીઆઈ-ઈડીના અધિકારી, એમએલએ , મિનિસ્ટર , કચેરી, પીએસઆઈ વગેરે ઈજીલી અવેઈલબલ થતા હોય ત્યાં નકલી મિસાઈલ કે બોમ્બ મેળવવા એ ક્યાં જમણા હાથનો ખેલ છે? વોટ ડુ યુ સે નકલી વાંચક રાજાઆચા?

ભરત વૈષ્ણવ